

அக்டோபர் - 13

TNPSC துளிகள்

- ❖ டிஆர்டிஓ (DRDO) தலைவர் டாக்டர் ஜி சதீஷ் ரெட்டிக்கு இந்திய விண்வெளிக் கழகம் (ASI) மதிப்பு மிக்க ஆரியபட்டா விருதை வழங்கியுள்ளது.
- ❖ 2020 ஊபர் கோப்பை இறுதிப் போட்டியில் ஸ்பெயினுக்கு எதிராக இந்திய மகளிர் பேட்மிண்டன் அணி வெற்றி பெற்றுள்ளது.
- ❖ நாட்டிலேயே முதன்முறையாக தமிழ்நாடு அரசானது தூத்துக்குடியில் சர்வதேச மரச் சாமான் பூங்காவை அமைக்க உள்ளது.

தமிழ்நாடு செய்திகள்

தமிழ்நாடு ஒலிம்பிக் சங்கம்



- ❖ தமிழ்நாடு ஒலிம்பிக் சங்கத்தின் தலைவராக ஐசரி கணேஷ் தேர்ந்தெடுக்கப் பட்டு உள்ளார்.
- ❖ கல்வியாளரும் விளையாட்டு நிர்வாகியுமான ஐசரி கணேஷ் கடந்த 15 ஆண்டுகளாக தமிழ்நாடு ஒலிம்பிக் சங்கத்தின் துணைத் தலைவராக இருந்து வருகிறார்.
- ❖ அவர் வேல்ஸ் குழும நிறுவனங்களின் தலைவராவார்.
- ❖ அவர் இந்திய டேக்வாண்டோ கூட்டமைப்பு மற்றும் தமிழ்நாடு டேக்வாண்டோ சங்கத்தின் தலைவராகவும் உள்ளார்.

கடற்பாசிப் பூங்கா

- ❖ இந்தியாவில் முதல் பல்நோக்கு கடற்பாசிப் பூங்காவானது தமிழ்நாட்டில் நிறுவப் படும்.
- ❖ உலகில் கடல் சார்ந்த பொருட்கள் ஏற்றுமதி செய்யும் நாடுகளில் இந்தியா நான்காவது இடத்தில் உள்ளது.

மாநிலங்களவைத் தேர்தல்



- ❖ தமிழ்நாட்டின் இரண்டு திமுக வேட்பாளர்கள் - டாக்டர் கனிமொழி என்விஎன் சோமு மற்றும் கேஆர்என் ராஜேஷ் குமார் - மாநிலங்களவைக்குப் போட்டியின்றித் தேர்ந்தெடுக்கப் பட்டுள்ளனர்.
- ❖ தமிழகச் சட்டப்பேரவைக்கு தேர்ந்தெடுக்கப்பட்ட அதிமுக உறுப்பினர்கள் கே பி முனுசாமி மற்றும் ஆர் வைத்திலிங்கம் ஆகியோர் தமது பதவிகளை ராஜினாமா செய்ததால் ஏற்பட்ட வெற்றிடங்களை நிரப்புவதற்காக வேண்டி இந்த இடைத்தேர்தல் நடத்தப் பட்டது.
- ❖ செல்வகணபதி புதுச்சேரியின் முதல் பாஜக எம்.பி. ஆனார்.

வருமுன் காப்போம்

- ❖ முதலமைச்சர் மு.க.ஸ்டாலின் அவர்கள் வாழப்பாடியில் நடந்த விழாவில் 'வருமுன் காப்போம்' என்ற திட்டத்தை 'கலைஞரின் வருமுன் காப்போம்' என்ற பெயரில் மீண்டும் தொடங்கி வைத்தார்.
- ❖ ஒரு வருடத்தில், இத்திட்டத்தின் கீழ் 1,250 மருத்துவ முகாம்கள் நடத்தப்படும் என்றார்.
- ❖ வருமுன் காப்போம் திட்டத்தை முதன்முதலில் முன்னாள் முதல்வர் எம் கருணாநிதி அவர்கள் 2006 ஆம் ஆண்டில் தொடங்கி வைத்தார்.
- ❖ இந்தத் திட்டத்தின் முக்கிய நோக்கம், மக்களிடையே நோய்களைத் தடுப்பது மற்றும் அவர்களின் ஆரோக்கியத்தை உறுதி செய்வது என்பதாகும்.
- ❖ இந்த முகாம்கள் பல், காதுகள், மூக்கு மற்றும் தொண்டை சார்ந்தது, வயிறு, குடல், உயர் இரத்த அழுத்தம், டிப்தீரியா, எலும்பு மற்றும் மூட்டு, சிறுநீரகம், இதயம் மற்றும் மனநலம் சம்பந்தப்பட்ட பிரச்சினைகளுக்குத் தீர்வு காணும்.
- ❖ புதிதாக அடையாளம் காணப்பட்ட நோயாளிகள் தங்கள் வீட்டில் இருந்தபடியே மருந்துகளைப் பெற உதவும் வகையில் 'மக்களைத் தேடி மருத்துவம்' (மக்களின் வீடுகளுக்கு மருந்துகளை எடுத்துச் செல்லும்) திட்டத்துடன் இத்திட்டம் இணைக்கப்படும்.

Tamil Nadu Kalaigarin Varumun Kappom Scheme

தேசியச் செய்திகள்

மலபார் பயிற்சி 2021


- ❖ இந்தியா, ஜப்பான், அமெரிக்கா மற்றும் ஆஸ்திரேலியா ஆகிய நாடுகள் வங்காள விரிகுடாவில் 2வது கட்டமாக பலதரப்பட்ட மலபார் கடற்படைப் பயிற்சியில் பங்கேற்கின்றன.
- ❖ பலதரப்பு மலபார் கடற்படைப் பயிற்சியின் முதல் கட்டமானது பிலிப்பைன்ஸ் கடலில் 2021 ஆம் ஆண்டின் ஆகஸ்ட் 26 முதல் 29, வரை நடைபெற்றது.
- ❖ மலபார் பயிற்சியானது 1992 ஆம் ஆண்டில் அமெரிக்காவிற்கும் இந்தியாவிற்கும் இடையே ஆண்டுதோறும் நடக்கக் கூடிய ஒரு இருதரப்பு கடற்படைப் பயிற்சியாக தொடங்கியது.



சர்வதேசச் செய்திகள்

பொருளாதார அறிவியலுக்கான நோபல் பரிசு 2021

- ❖ அறிவியலுக்கான ராயல் ஸ்வீடிஷ் அகாடமியானது ஆல்பிரட் நோபலின் நினைவாக பொருளாதார அறிவியலுக்கான ஸ்வெரிஜஸ் ரிக்ஸ்பேங்க் பரிசை வழங்க முடிவு செய்துள்ளது.
- ❖ இந்தப் பரிசின் ஒரு பாதியானது அமெரிக்காவின் கலிபோர்னியா பல்கலைக் கழகத்தைச் சேர்ந்த டேவிட் கார்டு அவர்களுக்கு "தொழிலாளர் பொருளாதாரத்தில் அவரது அனுபவப் பூர்வப் பங்களிப்புகளுக்காக" வழங்கப்பட்டு உள்ளது.
- ❖ மற்றொரு பாதியானது ஜோசுவா ஆங்கிரிஸ்ட் (அமெரிக்காவின் மாசாகூசெட்ஸ் இன்ஸ்டிடியூட் ஆப் டெக்னாலஜி) மற்றும் கைடோ இம்பென்ஸ் (அமெரிக்காவின் ஸ்டான்போர்ட் பல்கலைக்கழகம்) ஆகியோருக்கு "for their methodological contributions to the analysis of causal relationships" (ஒப்பந்த உறவுமுறைகளுக்கான ஆய்வுகளுக்கு தங்களது முறையான பங்களிப்புகள்) என்ற கருத்திற்காக வழங்கப்படுகிறது.
- ❖ 1968 ஆம் ஆண்டில், ஸ்வெரிஜஸ் ரிக்ஸ்பேங்க் (ஸ்வீடனின் மத்திய வங்கி) ஆனது நோபல் பரிசின் நிறுவனர் ஆல்ஃபிரட் நோபலின் நினைவாகப் பொருளாதார அறிவியலுக்கான பரிசை நிறுவியது.
- ❖ பொருளாதார அறிவியலில் முதல் பரிசானது ராக்னர் ஃபிரிஷ் மற்றும் ஜான் டின்பெர்கனுக்கு 1969 ஆம் ஆண்டில் வழங்கப்பட்டது.




ஜெர்மனி தேர்தல் 2021

- ❖ ஏஞ்சலா மெர்க்கலின் பழமைவாதக் கட்சியானது 2021 பண்டேஸ்டாக்கின் உறுப்பினர்களைத் தேர்ந்தெடுப்பதற்காக 2021 ஜெர்மனி தேசியத் தேர்தலில் தோற்று விட்டது.
- ❖ அதிபர் ஏஞ்சலா மெர்க்கலின் கிறிஸ்துவ ஜனநாயக ஒன்றியக் கட்சியை சமூக ஜனநாயக கட்சியானது தோற்கடித்துள்ளது.

- ❖ இங்கு ஒரு நிலையான அரசாங்கத்தை அமைக்க குறைந்தது மூன்று கட்சிகள் தேவைப் படும்.
- ❖ 72 ஆண்டுகளுக்கு முன்பு (1949) ஜெர்மனியக் கூட்டாட்சி குடியரசு நிறுவப்பட்ட பிறகு இவ்வாறு நிகழ்வது இதுவே முதல் முறையாகும்.
- ❖ ஏஞ்சலா மெர்க்கல் ஜெர்மனியின் முதல் பெண் அதிபராக 2005 ஆம் ஆண்டில் பதவி ஏற்றார்.
- ❖ பண்டேஸ்டாக் என்பது ஜெர்மனியின் மக்களால் தேர்ந்தெடுக்கப்பட்ட ஒரு பாராளுமன்ற அவையாகும்.

How the new German parliament looks

- SPD (206)
- CDU-CSU (196)
- Greens (118)
- FDP (92)
- AfD (83)
- Linke (39)
- SSW (1)



'சுற்றுச்சூழல் அச்சுறுத்தல் அறிக்கை (ETR) 2021: சுற்றுச்சூழல் அச்சுறுத்தல்கள், நெகிழ்ச்சி மற்றும் அமைதியைப் புரிந்து கொள்வது'

- ❖ இதைப் பொருளாதாரம் மற்றும் அமைதி நிறுவனம் வெளியிட்டது.
- ❖ உணவு ஆபத்து, நீர் ஆபத்து, விரைவான மக்கள்தொகை வளர்ச்சி, வெப்பநிலை முரண்பாடுகள் மற்றும் இயற்கைப் பேரழிவுகள் தொடர்பான அச்சுறுத்தல்களுக்காக 178 நாடுகளில் உள்ள துணை தேசிய நிர்வாக அலகுகளின் தரவை இது மதிப்பீடு செய்தது.
- ❖ மிகவும் பாதிக்கப்படக் கூடிய நாடுகள் மத்திய கிழக்கு மற்றும் வடக்கு ஆப்பிரிக்கா, துணை-சஹாரா ஆப்பிரிக்கா மற்றும் தெற்காசியா ஆகிய பகுதிகளில் காணப்படுகின்றன.
- ❖ ஒரு பிராந்தியமாக, தெற்கு ஆசியாவானது தண்ணீர் மற்றும் உணவு அபாயங்களுடன் மிக மோசமான நிலையில் உள்ளது.



மாநிலச் செய்திகள்

அதிரப்பள்ளி நீர் மின் திட்டம்




- ❖ திருச்சூர் மாவட்டத்தில் உள்ள சாலக்குடி ஆற்றுப் படுகையில் முன்மொழியப்பட்ட 163 மெகா வாட் அதிரப்பள்ளி நீர் மின் திட்டத்தை கேரள அரசு ரத்து செய்துள்ளது.
- ❖ தமிழ்நாட்டின் ஆனைமலைப் பகுதியில் உருவாகிற சாலக்குடி ஆறு என்பது பெரியார்

ஆற்றின் துணை நதியாகும்.

- ❖ சாலக்குடி ஆற்றுப் படுகையில் பல்வேறு நீர் மின் திட்டங்கள் தொடங்கப்பட்டதால் கால்டர் பழங்குடிச் சமூகத்தினர் தொடர்ந்து இடப்பெயர்வை எதிர்கொண்டனர்.

நாடு முழுவதும் ஆற்று மீன்கள் வளர்ப்புத் திட்டம்



₹20,000 crores for Fishermen through Pradhan Mantri Matsya Sampada Yojana (PMMSY)

- Critical gaps in fisheries value chain
- Government will launch the PMMSY for integrated, sustainable, inclusive development of marine and inland fisheries.
- ₹11,000 Cr for activities in Marine, Inland fisheries and Aquaculture
- ₹9000 Cr for Infrastructure - Fishing Harbours, Cold chain, Markets etc.
- Cage Culture, Seaweed farming, Ornamental Fisheries as well as New Fishing Vessels, Traceability, Laboratory Network etc. will be key activities.
- Provisions of Ban Period Support to fishermen (during the period fishing is not permitted), Personal & Boat Insurance
- Will lead to Additional Fish Production of 70 lakh tonnes over 5 years.
- Employment to over 55 lakh persons; double exports to ₹1,00,000 Cr.
- Focus on Islands, Himalayan States, North-east and Aspirational Districts.

Source: Government of India

- ❖ இது 'பிரதான் மந்திரி மதல்ய சம்பதா யோஜனா (PMMSY - Pradhan Mantri Matsya Sampada Yojana) என்ற திட்டத்தின் கீழ் ஒரு சிறப்பு நடவடிக்கையாக அறிமுகப்படுத்தப்பட்டது.
- ❖ ஹைதராபாத்தில் உள்ள தேசிய மீன்வள மேம்பாட்டு வாரியமானது இதற்கு ஒரு தலைமை அமைப்பாகும்.
- ❖ உத்தரப் பிரதேசத்துடன், ஒடிசா, உத்தரகாண்ட், திரிபுரா மற்றும் சத்தீஸ்கர் ஆகிய 4 மாநிலங்களும் இதில் பங்கேற்கின்றன.
- ❖ உத்தரப் பிரதேசத்தில் பிரிஜ்காட், டிக்ரி, மீரட், கர்முக்கதேஷ்வர் மற்றும் பிஜ்னோர் ஆகிய 3 தளங்களில் 3 லட்சம் என்ற எண்ணிக்கையில் விரலளவு மீன்குஞ்சுகள் விடப்பட்டுள்ளன.
- ❖ இது மீன் வளர்ப்பின் ஒரு வடிவமாக இருப்பதோடு அதில் ஒரு மீன் இனத்தின் எண்ணிக்கையானது (சாலமன் போன்றவை) குறிப்பிட்ட இடத்தில் வளர்க்கப்படுகிறது.

பிரபலமானவர்கள், விருதுகள், மற்றும் நிகழ்வுகள்

சத்யஜித் ரே விருது

- ❖ பெஜவாடா கோபால் என்ற தெலுங்கு திரைப்படத் தயாரிப்பாளர் பி கோபால் நான்காவது சத்யஜித் ரே விருதுக்குத் தேர்வு செய்யப்பட்டுள்ளார்.
- ❖ கேரளாவைச் சேர்ந்த சத்யஜித் ரே ஃபிலிம் சொசைட்டி அமைப்பால் இந்த விருது நிறுவப்பட்டது.

வயலார் விருது

- ❖ மலையாள எழுத்தாளர் பென்யமின் தனது "மாந்தளிரிலே 20 கம்யூனிஸ்ட் வர்ஷங்கள்" என்ற புத்தகத்திற்காக 45வது வயலார் ராமவர்மா நினைவு இலக்கிய விருதைப் பெற்றுள்ளார்.
- ❖ இந்த விருது வயலார் ராமவர்மா நினைவு அறக்கட்டளையால் நிறுவப்பட்டது.




Vayalar Award 2021

Vayalar Award for Benjamin; Manthalirile
20 Communist Varshangal

முக்கிய தினங்கள்

72வது தரைப்படை ராணுவ தினம் - 09 அக்டோபர்

- ❖ இந்தியாவின் முதல் கவர்னர் ஜெனரல் சி ராஜகோபாலாச்சாரி அவர்கள் 1949 ஆம் ஆண்டு அக்டோபர் 9 அன்று இந்தியத் தரைப்படை ராணுவத்தை முறையாகத் தொடங்கி வைத்தார்.
- ❖ தரைப் படை ராணுவம் பாதுகாப்புத் துறை அமைச்சகத்தின் கீழ் வருகிறது.



உலக நல்வாழ்வு மற்றும் நோய்த் தடுப்பு நாள் - 09 அக்டோபர்

- ❖ இது உலகெங்கிலும் உள்ள நல்வாழ்வு மற்றும் நோய்த் தடுப்பு பராமரிப்பைக் கொண்டாடுவதற்கும் ஆதரிப்பதற்கும் ஆண்டுதோறும் அனுசரிக்கப்படும் நாளாகும்.
- ❖ இந்த ஆண்டின் கருத்துரு "Leave no-one behind - equity in access to palliative care" என்பதாகும்.



உலக மூட்டழற்சி தினம் - 12 அக்டோபர்

- ❖ இது வாதம் மற்றும் தசைக்கூட்டு நோய்களின் இருப்பு மற்றும் தாக்கம் பற்றிய விழிப்புணர்வைப் பரப்புவதற்காக அனுசரிக்கப்படுகிறது.
- ❖ "மூட்டழற்சி" என்பது முதன்மையாக அல்லது துணை நோயாக மூட்டுகளைப் பாதிக்கும் பொதுவான செயலிழப்புக் கோளாறுகளை உள்ளடக்கிய ஒரு சொல் ஆகும்.
- ❖ இந்த வருடத்தின் கருத்துரு 'Don't Delay, Connect Today: Time2Work' என்பதாகும்.

